

— :: વેચાણ બાનાખતનો કરાર ::— (કબજા સિવાયનો)

જત ડીસ્ટ્રીક્ટ સબ-ડીસ્ટ્રીક્ટ ગાંધીનગરના મોજે ગામ કુડાસણની સીમના રેવન્યુ સર્વે નંબર : ૨૮૭/૨ ના બ્લોક નંબર : ૪૭૧ ની હે.આરે.યો.મી. ૦-૭૬-૧૧ વાળી જમીનનો ટી.પી. સ્કીમ નંબર : ૩ માં સમાવેશ થતાં મળેલ ફાઈનલ પ્લોટ નંબર : ૪૨ ની ૪૯૪૭ ચો.મી.વાળી બીન ખેતીની જમીન પર બાંધવામાં આવેલ વાણીજય કમ રહેણાંક સ્કીમ "સનસાઈન હાઈટસ -૨" તરીકે ઓળખાય છે જે બાંધકામ વાળી ઈમારતો પૈકી રહેણાંકના બ્લોક :.....નામાળે આવેલ ફ્લેટ નંબર :..... (.....) વાળી મીલકત કે જેનું કુલ બાંધકામ ક્ષેત્રફળચો.મી.કાર્પેટ એરીયા તથા સદરહુ ફ્લેટના સમગ્ર જમીનમાં વગર વહેંચાયેલ વરાડે પડતા હીસ્સાની આશરે.....ચો.મી.જમીન સહીતની મીલકતનો કબજા સીવાયનો વેચાણ બાનાખતનો કરાર.....,

એક તરફવાળા :: ૧. મધુબેન તે કાન્તીભાઈ અંબાલાલની વિધવા

લખી આપનાર ::
વેચાણ આપનાર ::

.બદ દફઈ બજદ.. ણ×ડ, જઈ
૨. મનીષકુમાર કાન્તીભાઈ પટેલ પોતે જાતે તથા
જગાના કર્તા તરીકે
.બદ દફઈ બબભજો ×ટઘઠ .
ના કુલમુખત્યાર તરીકે દિપક ચંદુલાલ શાહ
બન્ને ઉ.વ.આ.પુખ્ત,ધંધો : ખેતી,
રહેવાસી : મું.પો.કુડાસણ,તા.જી.ગાંધીનગર.

(જેમને હવે પછી આ વેચાણ બાનાખતના કરારમાં
એકતરફવાળા,વેચાણ આપનાર, લખી આપનાર અથવા
"અમો"એ શબ્દથી સંબોધવામાં આવેલ છે.જે શબ્દના
અર્થમાં અમો તથા અમારા વંશ, વાલી, વારસો,
એકઝીક્યુટરો, સકસેસરો, એટર્નીઓ, એડમીનીસ્ટ્રેટરો
ઈત્યાદી તમામનો સમાવેશ થાય છે.)

બીજી તરફવાળા ::
કન્ફર્મીંગ પાર્ટી ::

શ્રી ક્રિષ્ના ડેવલોપર્સ નામની ભાગીદારી પેઢી
વતી અને તરફથી તેના વહીવટકર્તા
.બદ દફઈ બખષક ણજણ, નઈ
દિપક ચંદુલાલ શાહ
ઉ.વ.આ.પુખ્ત,ધંધો : વેપાર,
ઠે.૪૭૧,સનસાઈન હાઈટસ-૨,
મું.પો.કુડાસણ,તા.જી.ગાંધીનગર.

(જેમને હવે પછી આ વેચાણ બાનાખતના કરારમાં
બીજી તરફવાળા (પ્રમોટર/વિકાસકર્તા),કન્ફર્મીંગ પાર્ટી
અથવા "અમો" એ શબ્દથી સંબોધવામાં આવેલ છે.જે
શબ્દના અર્થમાં શ્રી ક્રિષ્ના ડેવલોપર્સએ નામની
ભાગીદારી પેઢીનો તથા ભાગીદારી પેઢીના હાલના તથા
વખતો વખતના ભાગીદારો,હોદ્દેદારો, વહીવટકર્તાઓ,
સકસેસરો, એસાઈનીઓ, એકઝીક્યુટરો,
એડમીનીસ્ટ્રેટરો, એટર્નીઓ ઈત્યાદી તમામનો સમાવેશ
થાય છે.)

ત્રીજા પક્ષકાર ::

.....

લખાવી લેનાર ::

.બદ દફતર

વેચાણ લેનારા ::

ઉ.વ.આ.પુખ્ત,ધંધો :.....

રહેવાસી :

.....

(જેઓને હવે પછી આ વેચાણ બાનાખતના કરારમાં ત્રીજી તરફવાળા(એલોટી),લખાવી લેનાર,વેચાણ લેનાર અથવા "તમો" એ શબ્દથી સંબોધવામાં આવેલ છે. જે શબ્દના અર્થમાં તમો તથા તમારા વંશ,વાલી, વારસો,એકઝીક્યુટરો, એટર્નીઓ, એડમીનીસ્ટ્રેટરો, સકસેસરો ઈત્યાદી તમામનો સમાવેશ થાય છે.

જત અમો લખી આપનાર તથા કન્ફર્મીંગ પાર્ટી(પ્રમોટર-વિકાસકર્તા)ઓ સાથે રહીને તમો લખાવી લેનાર (એલોટી)ને આ કબજા સીવાયના વેચાણ બાનાખતનો કરાર લખી આપીએ છીએ કે...,

૧. જત ડીસ્ટ્રીક્ટ સબ-ડીસ્ટ્રીક્ટ ગાંધીનગરના મોજે ગામ કુડાસણની સીમના રેવન્યુ સર્વે નંબર : ૨૮૭/૨ ના બ્લોક નંબર : ૪૭૧ ની હે.આરે.યો.મી. ૦-૭૬-૧૧ વાળી જમીનનો ટી.પી. સ્કીમ નંબર : ૩ માં સમાવેશ થતાં મળેલ ફાઈનલ પ્લોટ નંબર : ૪૨ ની ૪૮૪૭ ચો.મી.વાળી વાણિજ્ય તથા રહેણાંક હેતુની બીન ખેતીની જમીન સદરહુ સર્વે નંબર : ૨૮૭/૨ વાળી જમીન પ્રથમ કાન્તીલાલ અંબાલાલ સગીરના પાલનકર્તા રેવાબેનનાઓના નામે માલીક, કબજેદાર તરીકે ચઢી ચાલતી આવેલ.ત્યારબાદ ગામે એકત્રીકરણનો તખતો આવતા સદરહુ સર્વે નંબર: ૨૮૭/૨ નો બ્લોક નંબર : ૪૭૧ નો બનેલ.ત્યારબાદ કાન્તીભાઈ અંબાલાલ પટેલનાઓ તા.૨૦/૧૨/૯૯ ના રોજ મૈયત થતાં તેઓના સીધીલીટીના કાયદેસર વારસદારોમાં મનીષકુમાર કાન્તીભાઈ,સુધાબેન કાન્તીભાઈ,અરૂણાબેન કાન્તીભાઈ,ભારતીબેન કાન્તીભાઈ તથા મધુબેન કાન્તીભાઈની વિધવાનાઓ હોઈ તેઓના નામો વારસાઈ હકકે માલીક, કબજેદાર તરીકે ચઢેલ હતા. ત્યારબાદ સદરહુ બ્લોક નંબરમાંથી સુધાબેન કાન્તીભાઈ,અરૂણાબેન કાન્તીભાઈ તથા ભારતીબેન કાન્તીભાઈનાઓએ તેઓનો સદરહુ મીલકતમાં જે હકક,હીત, હીસ્સો પોષાતો આવેલ તે તેઓના ભાઈ મનીષકુમાર કાન્તીભાઈ પટેલનાઓની તરફેણમાં જતો કરતાં તેઓનું નામ સદરહુ મીલકતના રેકર્ડથી કમી કરવામાં આવેલ.ત્યારથી

મનીષકુમાર કાન્તીભાઈ તથા મધુબેન કાન્તીભાઈની વિધવાનાઓ સદરહુ જમીનના પ્રત્યક્ષ માલીક,કબજેદાર, ભોગટેદાર બનેલ.તે રીતે અને ત્યારથી સદરહુ ફાઈનલ પ્લોટસની જમીન અમો લખી આપનારના કબજા ભોગવટાની આવેલ.અમો લખી આપનાર પ્રોજેક્ટવાળી જમીનના સંપૂર્ણ કાયદેસરના કબજેદાર તથા માલીક છે.તે મીલકતનું વર્ણન (જેને હવે પછી પ્રોજેક્ટવાળી જમીન કહેવાશે.)આ નીચે પરિશિષ્ટ-૧ માં આપેલ છે.તથા પ્રમોટર-વિકાસકર્તા તથા એલોટીને સંયુક્ત રીતે"પક્ષકારો તથા વ્યક્તિગત રીતે"પક્ષકાર" તરીકે ઓળખવામાં આવશે.

૨. સદરહુ જમીનમાં બાંધવામાં આવેલ ફ્લેટ/દુકાનના વેચાણ દસ્તાવેજ સંબંધેની કાર્યવાહીઓ કરવા સારૂ અમો લખી આપનારાઓએ અમારા વતી બાનાખત,વેચાણ દસ્તાવેજમાં સહી મતા કરવા સારૂ એક નોટરી રજી.પાવર ઓફ એટર્ની રજી.નંબર :૩૮૭૬,તા.૨૦/૦૩/૨૦૧૩ ના રોજ દિપક ચંદુલાલ શાહનાઓને કરી આપેલ છે.જે પાવર ઓફ એટર્ની હાલમાં પણ ચાલુ છે.

૩. ત્યારબાદ અમો લખી આપનારે સદરહુ બીન ખેતીની વાણિજ્ય તથા રહેણાંક હેતુની જમીનને ડેવલપ કરવા સારૂ બીજી તરફવાળા "શ્રી ક્રિષ્ના ડેવલોપર્સ" નામની ભાગીદારી પેઢી સાથે એક રીતસરનો ડેવલપમેન્ટ એગ્રીમેન્ટ કરેલ છે જે એક રજીસ્ટર્ડ દસ્તાવેજ નં.૭૪૯,તા.૨૦/૧/૨૦૧૧ ના રોજથી નોંધાયેલ છે.જે ડેવલપમેન્ટ પેટે ૧.૦૦ % સ્ટેમ્પ ડ્યુટી વાપરેલ છે.તેમજ એક સુધારા ડેવલપમેન્ટ એગ્રીમેન્ટ રજીસ્ટર્ડ દસ્તાવેજ નં.૬૪૩૩, તા.૦૩/૦૫/૨૦૧૬ ના રોજથી નોંધાયેલ છે.

૪. સદરહુ જમીનમાં ભાગીદારીમાં ધંધો કરવા અમો બીજી તરફવાળા ૧.દિપક સી.શાહ,૨.રાજેન્દ્રભાઈ પી.પટેલ,૩.પ્રમુખભાઈ પી.પટેલ,૪.શીલ્પાબેન એમ.પટેલ,૫.મનીષ બી.પટેલ, ૬.ઉમંગ જે.પટેલ વિગેરેનાઓએ ભાગીદારીમાં ધંધો કરવા સારૂ નામે"શ્રી ક્રિષ્ના ડેવલોપર્સ" નામની ભાગીદારી પેઢીની શરૂઆત કરી રીતસરનો એક ભાગીદારી પેઢી કરાર તા.૨૭/૦૧/૨૦૧૧ ના રોજ કરેલ છે.

૫. સદર બાનાખતમાં શ્રી ક્રિષ્ના ડેવલોપર્સ નામની ભાગીદારી પેઢીને આ બાનાખતમાં "ભાગીદારી પેઢી" અગર "શ્રી ક્રિષ્ના ડેવલોપર્સ" એ નામની ભાગીદારી પેઢીએ રીતે સંબોધવામાં આવેલ છે.

૬. અમો "શ્રી ક્રિષ્ના ડેવલોપર્સ" એ નામની ભાગીદારી પેઢીના ભાગીદારોની મીટીંગમાં સદરહુ યોજના અંગે કરવામાં આવતા તમામ બાનાખતો, કરારો, દસ્તાવેજો, લખાણો વિગેરેમાં સહી કરવા તથા તેના અન્વયેના તમામ કામો કરવા અમારા અધિકૃત સહીકર્તા તરીકે અમો એ તા. ના રોજ "શ્રી ક્રિષ્ના

ડેવલોપર્સ" ના વતી તેના ભાગીદાર અને વહીવટકર્તા શ્રી દિપક ચંદુલાલ શાહઓને સત્તા અને અધિકાર આપેલ છે તેની રૂએ બીજી તરફવાળા વતી સદરહુ યોજના અંગે દસ્તાવેજો, લખાણો, કરારો, બાનાખતો વિગેરેમાં સહી-મતાં કરી શકશે અને સબ રજીસ્ટ્રાર કચેરીમાં અમારા વતી લખાણો, દસ્તાવેજો, કરારો, બાનાખતો રજુ કરી, કબુલ રાખી તેમાં સહી-મત્તાં કરી શકશે.

૭. પ્રમોટર તથા વિકાસકર્તા આ પરિયોજના/પ્રોજેક્ટ કે સ્કીમનું બાંધકામ કરવા માટે સંપૂર્ણ રીતે અધિકૃત તથા સક્ષમ છે. તે જમીન સબંધીત પ્રમોટરના હકક, ઈલાખા તથા હકક, હીત, સબંધીત તમામ કાયદાકીય જરૂરીયાત સંપૂર્ણ રીતે પુરી કરવામાં આવી છે. તેમાં બ્લોક:એ માં ૮ માળના ૧૪ ફ્લેટ ઘખજછ તથા ૧૬ ફ્લેટ ધખજછ ના કુલ ૩૦ ફ્લેટ, તેમજ ૬ દુકાનો તથા બ્લોક:બી માં ૮ માળ ૧૬ ફ્લેટ ઘખજછ તથા ૧૬ ફ્લેટ ધખજછ ના કુલ ૩૨ ફ્લેટ, તથા બ્લોક :સી માં ૮ માળ ૩૨ ફ્લેટ રખજછ તથા બ્લોક :ડી માં ૮ માળ ૪૮ ફ્લેટ રખજછ મુજબ બહુમાળી મકાનનું બાંધકામ કરવામાં આવશે. આ પરિયોજના યાને સ્કીમને "સનસાઈન હાઈટસ -૨" ના નામથી ઓળખવામાં આવશે.

૮. ત્યારબાદ સદરહુ મોજે ગામ કુડાસણની સીમના રેવન્યુ સર્વે નંબર : ૨૮૭/૨ ના બ્લોક નંબર : ૪૭૧ ની હે.આરે.યો.મી. ૦-૭૬-૧૧ વાળી જમીનનો ટી.પી. સ્કીમ નંબર : ૩ માં સમાવેશ થતાં મળેલ ફાઈનલ પ્લોટ નંબર : ૪૨ ની ૪૮૪૭ ચો.મી.વાળી વાણિજ્ય તથા રહેણાંક હેતુની બીન ખેતીની જમીન ઉપર બાંધકામ કરવા પરિયોજના/પ્રોજેક્ટ માટેના પ્લાન/લે-આઉટ વિકાસ/બાંધકામની પરવાનગી માટે લખી આપનાર/ પ્રમોટરે ગાંધીનગર શહેરી વિકાસ સત્તા મંડળ (ગુડા) ની કચેરીમાં મંજૂર કરાવવા અર્થે મુક્તા ગુડાના મે. જુનીયર નગર નિયોજક શ્રી સાહેબના હુકમ નંબર: :પીઆરએમ/કુડાસણ/૧૦૨૭/૧૨/૧૦/૧૨૦૦/૧૧ થી તા.૧૨/૦૬/૨૦૧૧ ના રોજ પ્લાન મંજૂર કરી વિકાસ માટેની પરવાનગી આપેલી છે. તથા પ્રમોટર બાંહેધરી આપે છે, તથા કબુલ કરે છે કે મંજૂર થયેલ લે-આઉટ

પ્લાનમાં "રેરા" કાયદાની કલમ-૧૪ મુજબ તથા જે અન્ય કાનુન લાગુ પડતા હોય તેના અનુપાલન સિવાય કોઈ અનઅધિકૃત ફેરફાર નહીં કરે.

૯. પ્રમોટરે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધિકારી પાસે રજી. નંબર : તા..... થી નોંધણી કરાવેલ છે. તે નોંધણી પ્રમાણપત્રની નકલ આ સાથે જોડાણ-૧ માં રજૂ છે.

૧૦. એલોટી/લખાવી લેનારએ માંગણી કરવાથી પ્રમોટરે પ્રોજેક્ટની જમીન/ બાંધકામ પ્લાન યોજના,નિર્દેષ્ટ હકીકતો (સ્પેસીફિકેશન) જે પ્રમોટરના આર્કીટેક્ટ શ્રી.....તથા સ્ટ્રક્ચર એન્જી.શ્રી.ઉમંગ પટેલ ધ્વારા તૈયાર કરવામાં આવેલ છે,તથા રીયલ એસ્ટેટ રેગ્યુલેશન અને ડેવલપમેન્ટ એક્ટ-૨૦૧૬ તથા તે હેઠળ ઘડવામાં આવેલ નિયમો તથા નિયમને આધીન એલોટીને તપાસવા દેવામાં આવેલ છે તથા એલોટીને તે બાબતે સંપૂર્ણ સંતોષ થયેલ છે.

૧૧. તદઉપરાંત જે પ્રોજેક્ટ જમીન ઉપર એપાર્ટમેન્ટનું બાંધકામ કરેલ છે/ કરવામાં આવશે તેના માલીકી બાબતે હકક ઈલાખા (ટાઈટલ) ની સ્થિતિ દર્શાવતા મહેસુલી દફતર (ગામ નમુના વિગેરે) ના ઉતારા અધિકૃત નકલો તથા પ્રમોટરના એડવોકેટ ધ્વારા આપવામાં ટાઈટલ રીપોર્ટ પ્રમાણપત્ર વિગેરેની અધિકૃત નકલો વિગેરે એલોટી ધ્વારા તપાસવામાં આવેલ છે, તથા એલોટીને તે બાબતે સંપૂર્ણ સંતોષ થયેલ છે.

૧૨. પ્રમોટર/વિકાસકર્તા ધ્વારા સુચવવામાં આવેલ લે-આઉટ પ્લાન/પ્રોજેક્ટ બાંધકામની અધિકૃત નકલો, તથા જે રીતે બાંધકામની દરખાસ્ત થઈ છે તથા પ્રોજેક્ટ માટે જે ખુલ્લી જમીન રાખવામાં આવી છે તે સ્થાનિક સત્તા/ ગાંધીનગર શહેરી વિકાસ સત્તા મંડળ(ગુડા) ધ્વારા મંજૂર થયેલ લે-આઉટ પ્લાન/ બાંધકામ પ્લાનની અધિકૃત નકલોનું એલોટી ધ્વારા નિરીક્ષણ કરવામાં આવે છે. તથા એલોટીને તે બાબતે સંપૂર્ણ સંતોષ થયેલ છે.ખરીદ થનારા તથા એલોટી ધ્વારા સ્કીમના પ્લાન નિર્દિષ્ટ હકીકત (પ્લાન અને સ્પેસીફિકેશન) ની અધિકૃત નકલો આ સાથે એનેક્ષર-૨ માં રાખેલ છે.

૧૩. પ્રમોટરે ઉપરોક્ત મંજૂર થયેલ બાંધકામ પરવાનગી પ્રમાણે મંજૂર થયેલ પ્લાન પ્રમાણે સુચિત પ્રોજેક્ટનું બાંધકામ ચાલુ કરેલ છે.તે નિયમસરનું બાંધકામ પુર્ણ થયેલ મકાન વપરાશનો દાખલો અથવા કબજાનું પ્રમાણપત્ર મેળવવામાં આવશે.

૧૪. એલોટીએ તેના તા..... ના પત્રથી "સનસાઈન હાઈટસ -૨" સ્કીમના બ્લોક.....ના.....માળ ઉપર આવેલ ફ્લેટ નં..... જેના કારપેટ એરીયા ક્ષેત્રફળચો.મી.ના ફ્લેટ માટે સભ્ય થવા અરજી કરેલ છે.

૧૫. એલોટીને " " બિલ્ડીંગમાં બાંધકામ વાળી ઈમારતનામાળ ઉપર આવેલ ફ્લેટ નંબર :.....વાળી મીલકત કે જેનું બાંધકામ ક્ષેત્રફળ.....સ.ચો.મીટર(કાર્પેટ એરીયા) તથા..... ચો.મી.(બીલ્ડઅપ એરીયા) તથા સદરહુ ફ્લેટ ના વરાડે પડતી વગર વહેંચાયેલ મળવાપાત્ર કોમન પ્લોટ, પાર્કીંગ/કોમન પાર્કીંગચો.મી. જમીન કે જેની કકડાવાર વહેંચણી ક્યારેય અલગથી થઈ ન શકે તેવી જમીન સહીતની મીલકતનો, લાગુ પડતા કાયદા મુજબ "રેરા" કાયદાની કલમ-૨ ના ખંડ એન મુજબ સહીયારી સુવિધામાં વરાડે પડતા હકક સહીત ફાળવવામાં આવેલ છે.તે મીલકતનું વર્ણન (જેને હવે પ્રોજેક્ટવાળી જમીન કહેવાશે)આ નીચે પરિશિષ્ટ-૧ માં આપેલ છે.પરિશિષ્ટ-૨ માં સ્કીમનું સંપૂર્ણ વર્ણન આપેલ છે. પરિશિષ્ટ-૨ માં ફ્લેટનો ફ્લોર પ્લાન સામેલ કરવામાં આવેલ છે.

ઉપરોક્ત જણાવેલ કારપેટ એરીયાનો અર્થ એપાર્ટમેન્ટ/સ્કીમનો ચોખ્ખો વપરાશ યોગ્ય ક્ષેત્રફળ છે.તેમાં આંતરીક ભાગલા પાડતી દિવાલના ક્ષેત્રફળનો સમાવેશ થશે.પરંતુ તે ક્ષેત્રફળમાં તેમાં બહારની દિવાલો,સર્વીસ સાઈટ વિગેરેનો સમાવેશ નહીં થાય તેમજ સુવાંગ વપરાશ માટેની બાલ્કની, ખુલ્લી અગાસી, સુવાંગ પાર્કીંગ ક્ષેત્રફળનો સમાવેશ નહીં થાય.

૧૬. પક્ષકારો અરસ-પરસ ઉપરોક્ત બાબતની જાણકારીની પુષ્ટિ યા નિવેદન, રજૂઆત તથા એકબીજાને બાંહેધરી ઉપર આધાર રાખીને તથા આ કરારમાં જણાવેલ શરતો અને બોલીઓ અને લાગુ પડતા તમામ કાયદાનો અમલને આધીન રહીને નીચે જણાવેલ શરતો તથા બોલીઓ મુજબ કરાર કરવામાં આવે છે.

આ કરારમાં ઠરાવેલ તથા નક્કી થયેલ શરતો અને બોલીઓને અનુરૂપ તથા બન્ને પક્ષકારો વચ્ચે અરસ-પરસ સમજુતી પ્રમાણે પ્રમોટર ફ્લેટ(તે સાથે પાર્કીંગના હકક સહીત) વેચાણ કરવા તથા એલોટી ઉપરોક્ત ફ્કરા-૧૩ માં દર્શાવેલ વિગતે ખરીદ કરવા કરાર કરે છે.સદરહુ કાયદાની કલમ-૧૩ હેઠળ કરાર સહી કરીને તેની નોંધણી ધારા-૧૯૦૮ હેઠળ નોંધણી કરવાની છે.

તેથી હવે આ નીચે જણાવ્યા પ્રમાણેની અરસ-પરસ રજૂઆત, શરતો ખાત્રી વચન તથા અત્રે સમાવિષ્ટ થયેલ છે. તે તથા અન્ય યોગ્ય વિચારણા હેઠળ બાબતોને ધ્યાનમાં લઈને બન્ને પક્ષકારો નીચે મુજબ કબુલ થાય છે.

—:: શરતો ::—

(૧.૧) આ કરારમાં વિગતવાર દર્શાવેલ શરતો અને બોલીઓને આધીન ઉપરોક્ત ફકરા-૧૩ માં દર્શાવેલ ફ્લેટ વેચાણ કરવા પ્રમોટર કબુલ થાય છે, તથા ખરીદ કરવા માટે એલોટી કબુલ થાય છે. જેનું જમીન સહીત એપાર્ટમેન્ટનું પરિશિષ્ટ-૧ માં સંપૂર્ણ વર્ણન આપેલ છે, તથા પરિશિષ્ટ-૨ માં ફ્લેટનો ફ્લોર પ્લાન સામેલ કરવામાં આવેલ છે. પરિશિષ્ટ-૩ માં સામાન્ય વિસ્તાર, સામાન્ય સુવિધાઓ તથા સગવડતાઓનું વર્ણન આપેલ છે. ફ્લેટ/યુનિટની કિંમતની ગણતરીમાં જમીનની કિંમત (ફ્લેટ સહીત) બાંધકામના ખર્ચનો, ફ્લેટના સામાન્ય વીજળીકરણ વિગેરે તથા પ્રોજેક્ટમાં સામાન્ય વિસ્તારમાં પુરી પાડવામાં આવતી અન્ય અગ્નિશામક સુવિધાઓ તથા તમામ સામાન્ય સુવિધા તથા સગવડતાઓના (બેઝીક કોમન ફેસીલીટી અને એમીનીટીઝ) ખર્ચનો સમાવેશ થશે.

પરંતુ એલોટી પોતાના ફ્લેટ/યુનિટમાં વીજળી જોડાણ તથા પાણી જોડાણ પોતે પોતાના ખર્ચે પોતાના નામે ડીપોઝીટ ભરી મેળવશે અને જો પ્રમોટર તે રકમ ચુકવીને જોડાણ લીધા હોય તો એલોટી યાને લખાવી લેનારે તે તમામ રકમ દસ્તાવેજ થતા પહેલા પ્રમોટર યાને લખી આપનારને ચુકવી આપશે.

(૧.૨) કારપેટ એરીયા આધારી ફ્લેટના કારપેટ એરીયા આશરે.....ચો.મી.જેના આશરે.....ચો.ફુટની કિંમત રૂા..... અંકે રૂપિયા પુરા થાય છે.

(૧.૩) સંપૂર્ણ કિંમત વધારા મુક્ત છે.પરંતુ અપવાદ રૂપે જે વધારો સક્ષમ સત્તાધિકારી ધ્વારા વિકાસ ચાર્જના કારણે હોય અને અથવા વખતો વખત જે અન્ય ચાર્જ સક્ષમ સત્તાધિકારી ધ્વારા વસુલ કરવામાં આવે યા લાદવામાં આવે તેવા કારણોસરનો વધારો આથી એલોટી ચુકવવાનું કબુલ કરેલ છે.

પ્રમોટર બાંહેધરી આપે છે કે અને કબુલ કરે છે કે એલોટી પાસેથી ડેવલપમેન્ટ ચાર્જનો વધારોનો ખર્ચ કે ચાર્જની માંગણી કરવામાં આવે ત્યારે પ્રમોટર સક્ષમ સત્તાધિકારી દ્વારા લાદવામાં આવેલ ખર્ચની જાહેરાત, હુકમ,નિયમ અથવા નિયમનની નકલો એલોટીને માંગણીપત્ર સાથે સામેલ કરશે તથા તે ત્યારબાદની ચુકવણીને લાગુ પડશે.

(૧.૪) (ક) એલોટીએ આ કરાર સહી કરતા પહેલાં /કરતી વખતે રૂા..... અંકે રૂપિયા..... પુરા(૧૦% કરતા વધારે નહીં) એડવાન્સ તરીકે રકમ ચુકવી છે.તેમજ એડવાન્સ તથા અવેજની રકમ રૂા..... અંકે રૂપિયા પુરા નીચે પધ્ધતીથી ચુકવશે.

લેફ્ટમલ ફા.બથોભદતળચુકવણીની પધ્ધતી :-

હપ્તા	વિગત	ચુકવણીની રકમ
	કબજા સમયે/દસ્તાવેજ સમયે ચુકવવાના નાણાં.	ફ્લેટ વેચાણ કિંમતના ૧૦૦ %

કરારની શરતોને આધીન રહીને તથા પ્રમોટરે/વિકાસ કર્તા (બીજીતરફવાળા)બાંધકામની મર્યાદાને આધીન રહીને પ્રમોટર (બીજીતરફવાળા)દ્વારા માંગણી થયેથી તથા પેમેન્ટ પ્લાનમાં કે "રેરા" ના સ્લેબ ઉપર મુજબ ઠરાવેલ સમયમર્યાદામાં એલોટી(ત્રીજી તરફવાળા) તમામ ચુકવણી કરશે.તમામ ચુકવણી એકાઉન્ટ પેઈ ચેક દ્વારા બીજી તરફવાળા "શ્રી ક્રિષ્ના ડેવલોપર્સ"ના નામથી ચાલતી ભાગીદારી પેઢીના નામે ગાંધીનગર મુકામે ચુકવવા પાત્ર રહેશે.

પરંતુ જો એલોટી(ત્રીજીતરફવાળા)ચુકવવા પાત્ર રકમ ચુકવવામાં ઢીલ કરશે તો તે ચુકવવા પાત્ર રકમ ઉપર વાર્ષિક ૮% ના દર પ્રમાણે વ્યાજ ચુકવવા માટે જવાબદાર રહેશે.

(૧.૪)(ખ) કુલ અવેજની રકમ ઉપરાંત તમામ પ્રકારના ટેક્સ,જે સમયે એલોટી રકમ ચુકવે તે સમયે પ્રવર્તમાન દર મુજબ જી.એસ.ટી.,સર્વિસ ટેક્સ તથા અન્ય કરવેરા વિગેરે જે પ્રમોટરને બાંધકામ સંબંધીત ચુકવવાના હોય તે પ્રમોટર કે બીજીતરફવાળા કહે તે પ્રમાણે એલોટીએ જુદા ચુકવવાના રહેશે.તમામ

પ્રકારના બાંધકામ સંબંધીત કરવેરાનો ફ્લેટ/યુનિટની વેચાણ કિંમતમાં સમાવેશ નહીં થાય.

(૧.૫) વિકાસકર્તાએ જડીત વસ્તુ (ફીક્ષર) ફીટીંગ એમેનીટી વિગેરે આપેલ છે.પરંતુ પ્રમોટર કે વિકાસકર્તા કાયદાની જોગવાઈને આધીન રહીને સાધારણ ફેરફાર કે પરિવર્તન કરશે અથવા એલોટીને જરૂર જણાય તે મુજબ સામાન્ય ફેરફાર કે પરિવર્તન કરી શકશે.ફ્લોરીંગ તથા સેનેટરી ફીટીંગ તથા અન્ય સુવિધાઓની સામગ્રી પ્રમોટર કે વિકાસકર્તા પોતાની વિવેક બુદ્ધિ પ્રમાણે તથા આઈ.એસ.આઈ.ના માનસ પ્રમાણે ઉપયોગ કરશે. જોડાણ-૨.

(૧.૬) (માત્ર ફ્લેટને લાગુ) બાંધકામ પુર્ણ થયા બાદ એલોટીને સોંપવામાં આવેલ આખરી કારપેટ એરીયાની પ્રમોટર કે વિકાસ કર્તા પુષ્ટિ કરશે તથા ૩% ની મર્યાદામાં રહીને ફેરફારની વિગત પુરી પાડ્યા બાદ સક્ષમ અધિકારી (ગુડા) ધ્વારા ઓક્યુપન્સી પ્રમાણપત્ર આપવામાં આવશે.કારપેટ એરીયાની પ્રમોટર ધ્વારા પુષ્ટિ થયા બાદ સંપુર્ણ કિંમતની ફેરગણત્રી કરવામાં આવશે.

કારપેટ એરીયાની ચુકવવાપાત્ર કુલ કિંમતની પ્રમોટર ધ્વારા કન્ફર્મ થયા બાદ કારપેટ એરીયાની ચુકવવા પાત્ર કિંમતમાં ફેરગણત્રી કરવામાં આવશે. જો ઠરાવેલ મર્યાદા કરતાં ઓછો કારપેટ એરીયા હશે તો પ્રમોટર નિયમમાં ઠરાવ્યા પ્રમાણે ૯ % વ્યાજના દર મુજબ ઠરાવેલ ૪૫ દિવસની મર્યાદામાં વધારાની વસુલાત કરેલ રકમ વ્યાજ સહીત પરત કરશે. એલોટીને એલોટ કરેલ કારપેટ એરીયામાં વધારો હશે તો પ્રમોટર ચુકવવાની યોજના હેઠળ ત્યાર પછીના હપ્તામાં તે માંગણી કરશે.આ તમામ નાણાંકીય ગોઠવણી કરારના ખંડ નં. (૧.૪) માં કબુલ કર્યા મુજબ કરવામાં આવશે.

(૧.૭) પ્રમોટર ધ્વારા એવી સ્પષ્ટતા કરવામાં આવે છે તથા એલોટી ધ્વારા કબુલ કરવામાં આવે છે કે,

(એ) એલોટી(ત્રીજીતરફવાળા)ને ફ્લેટની સંપુર્ણ માલીકીની હશે.

(બી) સામાન્ય સુવિધામાં તથા સામાન્ય વિસ્તારમાં,પાર્કીંગ તે સહીત (ફ્લેટ)ને તમામ હેતુ માટે અવિભાજ્ય એકમ તરીકે સમજવામાં આવશે.એવુ કબુલ કરવામાં આવે છે કે આ પ્રોજેક્ટ જમીન સહીતનો એક સ્વતંત્ર,સ્વયં પર્યાપ્ત

પ્રોજેક્ટ છે ને તમામ હેતુ માટે અવિભાજીત પ્રમાણસર હકક એલોટીનો હકક જે અવિભાજ્ય છે તે વિભાજીત કે અલગ થઈ શકશે નહીં.

(૧.૮) પ્રમોટર ધ્વારા સહકારી મંડળીના કાયદા હેઠળ/કંપનીના કાયદા હેઠળ/એસોસીએશન/મંડળીની પ્રમોટર જે નામ આપે તે મુજબ સંસ્થાની નોંધણી માટે કાર્યવાહી કરવામાં આવે ત્યારે તથા તેની રચના માટે અરજી/ડેકલેરેશન દરખાસ્ત અથવા અન્ય જરૂરી કાગળો સત્યપદ માટે તથા નોંધણી માટે એલોટીને મોકલવામાં આવે ત્યારે તેણે તમામ અરજી/સોગંદનામા તથા અન્ય જરૂરી તમામ દસ્તાવેજો સાત દિવસમાં સહી કરીને પ્રમોટરને પરત કરવાના રહેશે. જેથી પ્રમોટર તે અરજી વિગેરે એલોટીના સામાન્ય સંસ્થાની નોંધણી માટે યોગ્ય સમયમાં રજૂ કરી શકશે, અન્ય સક્ષમ સત્તાધિકારી ધ્વારા મુસદ્દારૂપી બાયલોઝ, નિયમ કે નિયમનમાં ફેરફાર કરવામાં આવે તો એલોટી તેમાં વાંધા તકરાર લઈ શકશે નહીં.

(૧.૯) પ્રમોટરે/વિકાસકર્તાએ એલોટી પાસેથી જે ખર્ચની ચુકવણી(જેવી કે જમીન ખર્ચ, જમીન, ભાડું, મ્યુનિસિપલ અથવા અન્ય સ્થાનિક કરવેરા, વોટર તથા વિજળીના ચાર્જ, ગીરો લોન અને ગીરો ઉપર વ્યાજ તથા અન્ય બોજાઓ અને સક્ષમ સત્તાધિકારીને બેંક અથવા નાણાંકીય સંસ્થાને ચુકવવાપાત્ર જવાબદારીઓ જે પ્રોજેક્ટ સંબંધી હોય) વિગેરે તમામ ખર્ચાઓ જે તેણે એલોટી પાસેથી એકઠા કર્યા હોય તે તમામ ખર્ચાઓ એલોટીને ફ્લેટ/યુનિટનો કબજો તબદીલ કરતા પહેલા ચુકવી આપવા માટે પ્રમોટર કબુલ થાય છે. જો પ્રમોટર એલોટી પાસેથી એકઠા કરેલ ખર્ચની રકમ, અથવા કોઈ જવાબદારી, ગીરો લોન કે તેના પર વ્યાજ, તબદીલ કરતા પહેલા ચુકવવા નિષ્ફળ જાય તો, પ્રમોટર કબુલ કરે છે કે, મીલકતની તબદીલ કર્યા પછી તે તેવા પ્રકારના ખર્ચ, દંડનીય ચાર્જ(જો હોય તો) જે સત્તાધિકારીને ચુકવવાપાત્ર હોય તે ચુકવણી અને તેવી સક્ષમ સત્તાધિકારી કે વ્યક્તિ જે કાયદાકીય કાર્યવાહી કરે તેને માટે જવાબદાર રહેશે.

૨. બમવગતોભદત બ..ચફ.ચયબતયફદ ફા .બથોભદત પ્રમોટરને કરવામાં આવેલ તમામ ચુકવેલ રકમ એલોટી પાસે વ્યાજબી રીતે લેણા પાત્ર હોય તે રકમ કોઈપણ સદર હેઠળ વસુલ કરવા/સરભર કરવા માટે એલોટી આથી

પ્રમોટરને અધિકૃત કરે છે. પ્રમોટર પોતાની વિવેકબુદ્ધિ અનુસાર તે રકમ કોઈપણ સદર હેઠળ સરભર/વસુલ કરી શકશે. તે બાબત એલોટી કોઈ વાંધો/માંગણી/અથવા સુચના આપી શકશે નહીં.

૩. તયોભ યક ભકકભદહભ સમય એ અગત્યનું સત્વ છે.

પ્રમોટર/વિકાસકર્તા તેમજ એલોટી માટે સમયએ મુખ્ય સત્વ છે. પ્રમોટર/વિકાસકર્તા સમયપત્રકને વળગી રહીને પ્રોજેક્ટ પરીપુર્ણ કરશે અને ઓક્યુપન્સી પ્રમાણપત્ર અથવા કમ્પ્લીશન સર્ટીફિકેટ મળ્યા બાદ (જે લાગુ પડે તે મુજબ) એલોટીને ફ્લેટનો તેમજ એલોટીના એસોસીએશનને સામાન્ય સુવિધાના વિસ્તારની સોંપણી કરી આપશે. તેવી જ રીતે એલોટી પણ હપ્તા તેમજ અન્ય દેવાપાત્ર રકમ તથા કરાર હેઠળ જવાબદારી પણ બાંધકમ પુરુ થયાની સાથે જ તમામ રકમ ખંડ નં.(૧.૪)(ક)ની જોગવાઈ મુજબ ચુકવી આપશે.

પરંતુ જો મકાન પુરુ થઈ ગયું હોય તથા ઓક્યુપન્સી પ્રમાણપત્ર અથવા કમ્પ્લીશન સર્ટીફિકેટમાં સરકારી વહીવટ કારણોસર ઢીલ થાય તેમ હોય તો પ્રમોટર એલોટીને કબજો સંભાળવા જાણ કરશે, ત્યારે એલોટી કબુલ કરે છે કે તે તમામ અવેજ તથા અન્ય ચાર્જ ટેક્ષ વિગેરે ચુકવીને વેચાણ દસ્તાવેજ કરાવી લેશે. પ્રમોટર/વિકાસકર્તા કબુલ કરે છે કે, ત્યારબાદ વહેલી તકે પ્રમાણપત્ર મેળવશે.

૪. હફદકતયગહતયફદ ફા તજભ .ચફવભહત બ.બયતોભદત પ્રોજેક્ટ/એપાર્ટમેન્ટનું બાંધકામ :—

વિકાસકર્તા ધ્વારા એપાર્ટમેન્ટ/પ્રોજેક્ટના બાંધકામ અંગેની ઠરાવેલ વિગતો (સ્પેસીફિકેશન) એફ.એ.આર.(એફ.એસ.આઈ.), એલોટીએ જોયેલ છે, તથા પ્રમોટર ધ્વારા રજૂઆત થયેલ તથા સક્ષમ સત્તાધિકારીએ મંજૂર કરેલ ફ્લોર પ્લાન, લે—આઉટ પ્લાન વિગેરેનો એલોટીએ સ્વીકાર કરેલ છે. પ્રમોટર તથા એલોટી કબુલ કરે છે કે, સુચિત/બાંધકામ પ્લાન મુજબ વેચાણ કરવામાં આવશે તથા જાહેર કરેલ એફ.એસ.આઈ.ની માલીકી માત્ર પ્રમોટર/વિકાસકર્તાની રહેશે.

પ. ચફહભમગચભ ।ફચ તભછયદન .ફકકભકકચફદ સ્થ ફલેટ/યુનિટના કબજાની કાર્ય
પદ્ધતી :-

વિકાસકર્તા ફ્લેટ/યુનિટનો કબજો તા.....ના રોજ અથવા તે પહેલા સોંપી આપશે.જો પ્રમોટર ઠરાવેલ સમય (શેડ્યુલ) પ્રમાણે પ્રોજેક્ટ સંપૂર્ણ કરવામાં તથા એલોટીને ફ્લેટ સોંપવામાં નિષ્ફળ નિવડે તથા એલોટીને જો તે પ્રોજેક્ટમાંથી પોતાનો ફ્લેટ રદ ન કરવો હોય તો પ્રમોટર કબજો સોંપી આપે ત્યાં સુધી તેને મળેલી તમામ રકમ ઉપર ૯% દરે મુજબ વ્યાજ ચુકવશે. તેમજ એલોટી પણ જો ચુકવણામાં ઢીલ કરે તો જે મુદતે રકમ ચુકવવાની હોય તે તારીખ પછી ૯% દરે વ્યાજ ચુકવવાનું રહેશે.

પરંતુ લડાઈ, અછત, અગ્નિ, સાયકલોન, ધરતીકંપ અથવા કોઈ કુદરતી અકસ્માતના (1:200000000) કારણે સ્થાવર મીલકતના પ્રોજેક્ટનો નિયમિત વિકાસ શક્ય ન હોય તેમજ સરકાર, કોઈ જાહેર સક્ષમ સત્તાધિકારી અથવા કોઈ કોર્ટની સુચના હુકમ, નિયમ કે જાહેરાતના કારણે પાલન (હ:૧૭બિસ:દ) માં મોડુ થાય તેમ હોય તો એલોટી કબુલ કરે છે કે તો પ્રમોટર કબજાની સોંપણીના સમય માટે સમયમર્યાદામાં વધારો કરવા હકકદાર રહેશે.

(પ.૨) સક્ષમ સત્તાધિકારી પાસેથી ઓકયુપન્સી પ્રમાણપત્ર (મકાન વપરાશનો દાખલો) મેળવ્યા બાદ પ્રમોટર આ કરારની શરતો મુજબ પ્રમોટર ઉ-મહીનાની અંદર ફ્લેટ/યુનિટનો કબજો લેવા લેખીત સુચના (નોટીસ) આપશે અને ૧૫ (પંદર) દિવસમાં કબજો સંભાળી લેવાની લેખીત જાણ કરશે અને પ્રમોટર એલોટીને ફ્લેટ/યુનિટનો કબજો સોંપી આપશે.

પરંતુ ફ્લેટનું સંપૂર્ણ બાંધકામ થઈ ગયેલ હોય તથા માત્ર કમ્પ્લીશન /ફ્લેટ વપરાશ દાખલો બાકી હોય ત્યારે જો એલોટી દાખલો (પ્રમાણપત્ર) આવે તે પહેલા કબજો સંભાળી લેવા ઈચ્છા ધરાવે તથા તે મુજબ પ્રમોટર/ વિકાસકર્તાને લેખીત જાણ કરે ત્યારે એલોટીએ મેઈન્ટેનન્સની તમામ અનામતની તેમજ ચાલુ મેઈન્ટેનન્સ ચાર્જની રકમ જેવી કે જમીન ખર્ચ, જમીન ભાડુ, મ્યુનીસીપલ અથવા અન્ય સ્થાનિક કરવેરા, વોટર તથા વીજળીના ચાર્જ તથા નોંધણી માટે જરૂરી સ્ટેમ્પ ડ્યુટી તથા નોંધણી ફી

વકીલાત તથા અન્ય ખર્ચ પ્રમોટરને ચુકવી ત્યારબાદ દસ્તાવેજની નોંધણી કરાવીને અને ફ્લેટ/યુનિટનો કબજો સંભાળી શકશે.

(પ.૩) પ્રમોટરના ઉપર પ્રમાણે વ્યાજના હકકે કોઈ હાની પહોંચાડ્યા સિવાય એલોટી દ્વારા ચુકવવાપાત્ર રકમ તેમજ પ્રમાણસર કરવેરાની રકમ વિગેરે.. ના ૩ હપ્તા ચુકવવામાં સતત ડીફોલ્ટ થશે તો પ્રમોટર પોતાની વિવેક બુધ્ધી પ્રમાણે કરાર રદ કરી શકશે. ઉપરોક્ત દર્શાવ્યા મુજબ એલોટી દ્વારા કસુર થયાના કિસ્સામાં, પ્રમોટર એલોટીની તરફેણમાં ફ્લેટ/યુનિટની ફાળવણી રદ કરશે અને બુકીંગ રકમ બાદ કરી બાકીની રકમ એલોટીને પરત કરશે અને આ કરાર તેમજ વ્યાજની જવાબદારી રદ થશે.

પરંતુ, તે પહેલા પ્રમોટર એલોટીને તેને આપેલ સરનામે રજી. ટપાલથી અથવા આપવામાં આવેલ ઈ-મેઈલ સરનામે પંદર-(૧૫) દિવસની નોટીસ આપશે તથા શરતો તથા નિયમોના ભંગના કારણે તે કરાર રદ કરવાનો ઈરાદો જણાવશે. જો એલોટી પ્રમોટર દ્વારા જણાવેલ વચનોના ભંગ બાબતે જવાબ નહીં આપે તો આવા નોટીસના સમયમર્યાદા બાદ તે આ કરાર રદ કરવા માટે હકકદાર રહેશે. વધુમાં આ કરાર રદ થશે તો પ્રમોટર (કબુલ થયા પ્રમાણે નુકશાનની તથા અન્ય હિસાબ સરભર કરવાપાત્ર રકમ જે એલોટી દ્વારા પ્રમોટરને દેવાપાત્ર હોય તેને આધીન રહી (તે રકમ બાદ કરી) કરાર રદ થયાના ત્રીસ-૩૦ દિવસમાં જે હપ્તા ચુકવાયા હોય તે તમામ રકમ પરત કરશે. એલોટી કબુલ થાય છે કે તથા કન્ફર્મ થાય છે કે પ્રમોટર દ્વારા કુદરતી આફતના કારણે પ્રોજેક્ટનો અમલ થઈ શકે તેમ ન હોય તો આ એલોટમેન્ટ રદ થયેલ સમજવામાં આવશે તથા પ્રમોટર તે (રદ થવાની) તારીખથી ૪૫-(પીસ્તાલીસ) દિવસમાં મેળવેલ સંપૂર્ણ રકમ એલોટીને પરત કરશે. એલોટીએ ચુકવેલ રકમ પરત થયા બાદ એલોટી કબુલ થાય છે કે તેનો પ્રમોટર વિરૂધ્ધ કોઈ હકક, દાવો વિગેરે રહેશે નહીં અને પ્રમોટર આ કરાર હેઠળની તમામ જવાબદારી તથા બાંહેધરીથી મુક્ત તેમજ છુટા થશે.

(પ.૪) હબદહભીંબતયફ્દ ખથ બીંફતભભ:- કાયદાની જોગવાઈ પ્રમાણે એલોટીને પ્રોજેક્ટમાં થયેલ તેનું એલોટ રદ કરવા અથવા પરત ખેંચવા અધિકાર રહેશે. પરંતુ એલોટી કબુલ થાય છે તથા કન્ફર્મ કરે છે કે જ્યારે પ્રમોટરની

કોઈ ચુક કે ભુલ ન હોવાના કારણે એલોટી કરાર રદ કરવા અથવા પરત ખેંચવા દરખાસ્ત મુકે તો પ્રમોટર એલોટમેન્ટ માટે ચુકવાયેલ અનામતની રકમ જપ્ત કરવા અધિકૃત રહેશે. અનામતની રકમ બાદ કરી એલોટી દ્વારા જમા કરાવવામાં આવેલ રકમ ઉપર પ્રમોટરે સરકારમાં જે રકમ જીએસટી કે અન્ય ટેક્ષ પેટે જમા કરાવી દીધેલ હોય જે રીફન્ડેબલ ન હોય તે રકમ બાદ કરી બાકીની તમામ રકમ પ્રમોટરે આ રદીકરણની તારીખથી ૪૫-પીસ્તાલીસ દિવસમાં પરત કરવાની રહેશે કે કરશે.

૬. બીચીગયભ ફા બીફતભભ તફ તબછભ .ફકકભકકયફદ ફા બીબત એલોટીની (ફલેટ/યુનિટ)નો કબજો લેવાની નિષ્ફળતા :-

(૬.૧) ફલેટના વપરાશ તથા કબજા માટે તૈયાર છે.તેવી લેખીત જાણ થયાથી એલોટી જરૂરી ક્ષતીપૂર્તી,બાંહેધરી અને આ કરારમાં ઠરાવ્યા મુજબના દસ્તાવેજો સહી કરીને એલોટી-૧૫ (પંદર) દિવસમાં ફલેટનો કબજો લેશે અને પ્રમોટર એલોટીને ફલેટનો કબજો સોંપી આપશે.જો કોઈ કિસ્સામાં એલોટી કબજો લેવામાં નિષ્ફળ તો જોગવાઈ પ્રમાણે એલોટી-૧૫(પંદર) દિવસ બાદ લાગુ પડતા મેઈન્ટેનન્સ ચાર્જ ચુકવવાની જવાબદારી ચાલુ થશે. જ્યારે ફલેટ વપરાશ તથા કબજા માટે તૈયાર હોય ત્યારે પ્રમોટર એલોટીને પ્રોજેક્ટની જમીનના મહેસુલ તથા તમામ પ્રકારના ફલેટ/યુનિટના હિસ્સામાં આવતા પ્રમાણસરના ચુકવવાપાત્ર જે હોય તે ચુકવવા માટે એલોટીને નોટીસ આવ્યાની ૧૫-પંદર દિવસમાં રકમ એલોટી પ્રમોટરને ચુકવી આપશે.એસોસીએશન અથવા સોસાયટીની રચના થાય ત્યાં સુધી તે સામાન્ય ખર્ચ ચુકવશે.પ્રમોટરને ચુકવેલ રકમ પ્રમોટરની પાસે રહેશે તથા એસોસીએશન અથવા મંડળીળની રચના થયેથી પ્રમોટર તેને તબદીલ કરી દેશે.પ્રમોટર આ રકમ દર મહીને રૂા.....અંકે રૂપિયા પુરા મુજબ વસુલ કરશે. તેમજ અન્ય કોઈ ચુકવવાપાત્ર સામાન્ય ખર્ચની રકમ હોય તે પણ વસુલ કરી શકશે.

(૬.૨) .ફકકભકકયફદ બથ તજભ બીફતભભળએલોટી ધ્વારા કબજો લેવા બાબત :-

ઓકયુપન્સી પ્રમાણપત્ર મેળવ્યા બાદ તથા એલોટીઓને ફલેટનો કબજો સોંપી આપ્યા બાદ પ્રમોટરની જવાબદારી રહેશે કે તે તમામ જરૂરી કાગળો,

પ્લાન, સામાન્ય વિસ્તાર(કોમન એરીયા) સહીત એલોટીના એસોસીએશન ને અથવા લાગુ પડતું હોય તે મુજબ સ્થાનિક કાયદા પ્રમાણે સક્ષમ સત્તાધિકારીને સોંપી આપશે.

૭. ચભ.ચભકભદતબતયફદક બદમ ધબચચબદતયભક ફા તજભ .ચફોફતભચળપ્રમોટર ધ્વારા રજૂઆત તથા ખાતરી :-

- (એ) પ્રમોટર(એકતરફવાળા)તથા વિકાસકર્તા(બીજીતરફવાળા)પાસે જમીનના સંપૂર્ણ ચોખ્ખા અને માર્કેટેબલ ટાઈટલ છે તથા જમીનનો વિકાસ કરવા માટે તમામ જરૂરી અધિકાર ધરાવે છે તથા તેમજ પ્રમોટર/વિકાસકર્તા પ્રોજેક્ટની જમીનનો સુવાંગ તથા ખરેખર શારીરિક તથા કાયદેસરનો કબજો ધરાવે છે.
- (બી) પ્રમોટર/વિકાસકર્તા પ્રોજેક્ટના વિકાસ કરવા માટે સક્ષમ સત્તાધિકારી પાસેથી કાયદેસરના હકક તેમજ જરૂરી મંજૂરીઓ મેળવેલ છે તથા પ્રોજેક્ટને પુર્ણ કરવા સમયે જરૂરી મંજૂરીઓ મેળવશે.
- (સી) જમીન કે પ્રોજેક્ટ ઉપર કોઈપણ પ્રકારનો બોજો નથી.
- (ડી) જમીન, પ્રોજેક્ટ અથવા ફ્લેટ કે પ્લોટ સંબંધીત કોઈ કાનુની કાર્યવાહી કે મુકદ્દમો કાયદાની કોઈપણ અદાલતમાં પડતર નથી.
- (ઈ) પ્રોજેક્ટ તથા જમીન તથા ફ્લેટ કે પ્લોટ સંબંધીત સક્ષમ અધિકારીએ આપેલ તમામ મંજૂરી લાયસન્સ, પરમીટ માન્ય છે તથા અમલી છે તથા કાનુની રીતે યોગ્ય પ્રક્રિયા ધ્વારા મેળવેલ છે. વધુમાં પ્રમોટર હંમેશા, પ્રોજેક્ટ, જમીન ફ્લેટ,સ્કીમ/પ્લોટ તથા સામાન્ય વિસ્તારને લાગુ પડતા તમામ કાયદાનું અનુપાલન કરી રહ્યા છે તથા હંમેશા કરશે.
- (એફ) પ્રમોટર/વિકાસકર્તાને આ કરાર કરવા માટે અધિકાર છે, અને તેણે કોઈપણ એવું કાર્ય કરેલ નથી અથવા એવું કોઈ કાર્ય કે બાબત કરવા ચુક કરી નથી. જેનાથી આ કરારથી એલોટીના ઉત્પન્ન થયેલ હકક, ઈલાખા તથા હીતને બાધ આવે કે પુર્વગ્રહ ઉત્પન્ન થાય.
- (જી) પ્રમોટર/વિકાસકર્તા આ પ્રોજેક્ટનો સમાવેશ થાય તે જમીન સંબંધી કોઈપણ વ્યક્તિને કે પક્ષકાર સાથે વેચાણનો કરાર/વિકાસ કરાર કે વેચાણ, કોઈ અન્ય કરાર કે વ્યવસ્થા કરેલ નથી. જેથી આ કરાર હેઠળના એલોટીના ઉક્ત ફ્લેટ સંબંધી હકકોને અસર થાય કે હાની થાય.

- (એચ) આ કરાર હેઠળ વિચારણા કરેલ ફ્લેટ એલોટીને વેચાણ કરવા અંગે પ્રમોટર/વિકાસકર્તાને કોઈ જાતનું બંધન નથી.તેવી પ્રમોટર/વિકાસકર્તા આથી ખાત્રી આપે છે.
- (આઈ)વેચાણ દસ્તાવેજ કરતી વખતે પ્રમોટર/વિકાસકર્તા આ ફ્લેટ/યુનિટનો કાયદેસરનો, ખાલી તથા શાંત રીતે પ્રત્યક્ષ કબજો એલોટીને તથા સામાન્ય વિસ્તારનો કબજો એલોટીના એસોસીએશનને સોંપી આપશે.
- (જે) એલોટીના દ્વારા એસોસીએશન બનાવી પ્રોજેક્ટની જાળવણી સાચવણી લઈ લેવામાં ન આવે ત્યાં સુધી પ્રોજેક્ટમાં જરૂરી સેવા પુરી પાડવા માટે તથા તેની જાળવણી સાચવણી માટે પ્રમોટર જવાબદાર રહેશે.
- (કે) પ્રમોટરે,સરકારી માંગણું,દેણગી(ચાર્જ) કરવેરા તથા અન્ય રકમ લેવી, ભારણ,પ્રિમીયમ,ડેમેજ,અને/અથવા દંડ તથા તમામ પ્રકારના ખર્ચાઓ વિગેરે જે કોઈ પ્રોજેક્ટ સંબંધી ચુકવવા પાત્ર થાય તે સક્ષમ સત્તાધિકારીને ચુકવી આપેલ છે. તેમજ દસ્તાવેજની તારીખ સુધી ચુકવવાનું ચાલુ રાખશે.
- (એલ) આ જમીન અથવા પ્રોજેક્ટ સંબંધીત સરકાર અથવા અન્ય કોઈ સ્થાનીક મંડળ કે સત્તાધિકારી અથવા કોઈ ધારાકીય કાયદા કે સરકારી ઓર્ડીનન્સ હુકમ,જાહેરાત (સદર મીલકત સંપાદીત અથવા અધીગ્રહણની કોઈપણ નોટીસ સહીત) પ્રમોટરને સરકાર તરફથી કોઈ નોટીસ મળેલ નથી.
૮. એલોટી/પોતે અથવા/ જે કોઈ વ્યક્તિ ફ્લેટ/યુનિટ ખરીદવા કાર્યવાહી કરે તે કે કરાર કરે છે કે.,
- (એ) ફ્લેટ/યુનિટનો કબજો સંભાળ્યા બાદ એલોટીએ કબજાની તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે.
- (બી) એલોટી પોતાના ફ્લેટ/યુનિટમાં જોખમી તથા સગળી ઉઠે તેવા કોઈ પદાર્થ રાખશે નહીં. એલોટીની બેદરકારી અથવા અવજાના કારણે મકાનના કોઈપણ સામાન્ય વપરાશના હિસ્સાને નુકશાન થાય તો તેની ક્ષતી માટે તથા તેના પરીણામ માટે એલોટી જવાબદાર રહેશે.
- (સી) ફ્લેટ કે યુનિટના આંતરીક સમારકામ તથા તેની યોગ્ય સ્થિતિમાં સાવચણી તેના પોતાના ખર્ચે કરશે તથા સંબંધીત સ્થાનીક સત્તા કે સત્તાધીકારીના

નિયમ, નિયમન વિગેરે નો ભંગ નહીં થાય તેની કાળજી લેશે. તેવા ભંગ માટે જે જવાબદારી રહેશે, તથા નુકશાની ભરપાઈ કરી આપશે.

- (ડી) ફ્લેટ કે યુનિટનો કબજો સંભાળ્યા બાદ એલોટીએ કબજાની તારીખથી પોતાના ખર્ચ સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે. એપાર્ટમેન્ટનો કબજો સ્વીકાર્યા બાદ તેના ફ્લેટ કે યુનિટની જાળવણી સાચવણી માટે એલોટી જાતે સંપૂર્ણ જવાબદાર રહેશે તથા તેના પોતાના ખર્ચે તે સારી રીતે સમારકામ કરી સારી સ્થિતિમાં રાખશે. કોઈ કાયદા કે કોઈ સત્તાધિકારીના નિયમોનું ઉલ્લંઘન ન થાય તે રીતે ફ્લેટ કે યુનિટમાં બદલાવ કે ફેરફાર અથવા વધારા કરી શકાશે નહીં. ફ્લેટને નુકશાન થાય તે રીતે સુધારા કે ફેરફાર કરી શકાશે નહીં. ફ્લેટ તેની દિવાલ તથા વિભાજક દિવાલો, ગટર, મોરી, પાઈપ અને તેને લગતા તમામ વસ્તુઓને (બઉબ્સ્ટ્રક્ચર્સ) સારી તેમજ યોગ્ય રીતે સમારકામ થઈ શકે (તબ્સ્ટ્રક્ચર્સ) તેવી સ્થિતિમાં રાખશે. તેમજ સારી તથા યોગ્ય સ્થિતિમાં રાખશે.
- (ઈ) ફ્લેટને નુકશાન થાય તે રીતે સુધારા કે ફેરફાર કરી શકાશે નહીં તથા બીલ્ડીંગના ટેકો, છાપરા વિગેરે કોઈ રીતે નુકશાન પામે નહીં અથવા તો જોખમ ન થાય તેમ રાખશે. એલોટી વધુમાં બાંહેધરી ખાત્રી તથા જવાબદારી લીએ છે કે, તે ફ્લેટ કે યુનિટના મોખરાના ભાગ ઉપર અથવા મુખ્ય ધ્વારે અથવા પ્રોજેક્ટના અથવા મકાનના બાહીય હિસ્સામાં બદલાવ નહીં કરે, એલોટી તદઉપરાંત બહારના હિસ્સામાં કોઈપણ સ્થળે બહારની દિવાલોમાં તથા બાહીય વિભાગના દિવાલમાં અથવા બારીઓમાં રંગ કામ યોજવામાં બદલાવ નહીં કે અથવા બહારના એલીવેશનમાં કે યોજના કે રૂપરેખામાં કોઈપણ જાતનો ફેરફાર નહીં કરે.
- (એફ) એલોટી સ્કીમ કે યોજનામાં ગંદકી થાય કે તેની ખુલ્લી જગ્યામાં તેવા પ્રકારની ગંદકી થાય તેવા પ્રકારના કચરા તથા એઠવાડ તથા કોઈ નકામી વસ્તુ તેમાં રાખશે નહીં અથવા ફેંકશે નહીં.
- (જી) ફ્લેટને સંબંધિત સ્થાનિક સત્તાવાળા અથવા સરકાર ધ્વારા માંગણી થયેલ અનામતની રકમ તેમજ વિજળી અને પાણી સંબંધિત એલોટીના ફાળે આવતી

તમામ અનામતના હિસ્સાની રકમ, પ્રમોટર દ્વારા માંગણી થયેથી પંદર દિવસમાં એલોટી ચુકવી આપશે.

(એચ) સ્થાનિક સત્તા અથવા સરકાર દ્વારા અથવા અન્ય કોઈ જાહેર સત્તા ફ્લેટના વપરાશ માટે અથવા કોઈ અન્ય હેતુ માટે સ્થાનિક કરવેરા, વોટર ચાર્જ, વિમાના પ્રીમીયમની રકમ તથા તે પ્રકારની તમામ લાદવામાં આવેલ રકમમાં કાંઈ વધારો થાય તો પોતાના હિસ્સા પુરતી જે રકમ આવે તે એલોટી ચુકવી આપશે.

૯. હફદઅભથબદહભ ફા તજભ કબયમ ભભતળફ્લેટના દસ્તાવેજ બાબત:

આ કરાર હેઠળ એલોટી પાસેથી પ્રમોટરને ફ્લેટ કે યુનિટની કિંમતની સંપૂર્ણ રકમ મળ્યા બાદ તે વેચાણ દસ્તાવેજ કરી આપશે તથા ફ્લેટના પ્રમાણસરના અવિભાજ્ય હિસ્સા સહીતના હકક ઈલાખા, ઓક્યુપન્સી સર્ટીફિકેટ મળ્યાની તારીખથી ત્રણ મહીનામાં તબદીલ કરી આપશે. પરંતુ એલોટી માંગણી મુજબ સ્ટેમ્પ ડ્યુટી, નોંધણી ફી તથા અન્ય આનુસાંગિક ચાર્જ તથા કાનુની ખર્ચ વિગેરેની રકમ લેખીત માંગણી કર્યા મુજબ તેમાં દર્શાવેલ સમયમર્યાદામાં ડીપોઝીટ કરવામાં નિષ્ફળ નિવડે તો એલોટી, આથી પ્રમોટરને પોતાની તરફેણમાં વેચાણ દસ્તાવેજ કરવાની કાર્યવાહી જ્યાં સુધી એલોટી દ્વારા સ્ટેમ્પ ડ્યુટી, રજીસ્ટ્રેશન ચાર્જીસ વિગેરેની આખરી પતાવટ ન થાય ત્યાં સુધી તે તમામ કાર્યવાહી મુલતવી રાખવા પ્રમોટરને અધિકૃત કરે છે. એલોટી તદઉપરાંત સોસાયટી અથવા લીમીટેડ કંપની અથવા એસોસીએશનની રચના સંબંધી તેના હિસ્સામાં આવતી ફાળાની તમામ રકમ દસ્તાવેજ કરતી વખતે ચુકવી આપશે.

ગુજરાત સ્ટેમ્પ એક્ટ-૧૯૫૮ હેઠળની તમામ જોગવાઈના અમલીકરણ માટે તથા તે હેઠળની કોઈ કાર્યવાહી કે સક્ષમ અધિકારી દ્વારા લાદવામાં આવેલ સ્ટેમ્પ ડ્યુટી કમી માટે દંડ કે કોઈપણ કાર્યવાહી માટે માત્ર એલોટી સંપૂર્ણ રીતે જવાબદાર રહેશે.

૧૦. મલાભભહતીયબખયીયતથળક્ષતીની જવાબદારી :

એવું કબુલ કરવામાં આવે છે કે, વેચાણના કરાર મુજબ કામગીરી, ગુણવત્તા કે પ્રમોટરની અન્ય જવાબદારી કે સેવા બાબતની જોગવાઈમાં કોઈ બાંધકામની

ક્ષતી અથવા અન્ય ક્ષતીના કિસ્સામાં તે બાબત એલોટીને કબજો સોંપી આપ્યાની પાંચ વર્ષની અંદર પ્રમોટરના ધ્યાનમાં લાવવામાં આવશે. તો જ્યારે શક્ય હોય ત્યારે આવી ખામીઓ પ્રયોજક દ્વારા સુધારી આપવાની રહેશે.

જો પ્રમોટર તે ક્ષતી સુધારવામાં નિષ્ફળ નિવડે તો એલોટી પ્રમોટર પાસેથી આવી ખામીનું વળતર કાયદામાં જણાવ્યા મુજબ મેળવવા હકકદાર રહેશે. જો કે પ્રયોજક કોઈપણ સ્ટ્રક્ચર ખામીઓ માટે જવાબદાર રહેશે નહીં અથવા ખામીઓ કે જે વર્કમેનશીપની ખામીઓ, સેવાની ગુણવત્તાને અને સેવાની જોગવાઈમાં ખામી કે જે પ્રયોજકને કંટ્રોલ બહાર હોય.

૧૧. સંપૂર્ણ મેઈન્ટેનન્સ (જાળવણી સાવચણી) ખર્ચની ચુકવણીને આધીન એલોટીના સામાન્ય વિસ્તાર તથા સગવડતાઓનો ઉપયોગ કરવાનો હકક :

એલોટી આથી કબુલ કરે છે કે તે ફ્લેટની ખરીદી એવી ચોક્કસ સમજૂતીથી કરવામાં આવે છે કે એસોસીએશન ઓફ એલોટી (અથવા તેમના દ્વારા નિમણુંક થયેલ મેઈન્ટેનન્સ એજન્સી) દ્વારા નક્કી કરવામાં આવે તથા ત્યારબાદ નિમણુંક કરેલ મેઈન્ટેનન્સ ચાર્જની સંપૂર્ણ રકમની ચુકવણીને આધીન કોમન એરીયાના વપરાશનો હકક રહેશે. તેમજ મેઈન્ટેનન્સ એજન્સી અથવા એસોસીએશન ઓફ એલોટી દ્વારા ઠરાવે શરતો અને બોલીઓને આધીન તથા એલોટીની તમામ જવાબદારીઓના પાલન ઉપર આધારીત રહેશે.

૧૨. સમારકામ માટે ફ્લેટમાં દાખલ થવાનો અધિકાર :

પ્રમોટર/મેઈન્ટેનન્સ એજન્સી/એસોસીએશન ઓફ એલોટીને, અથવા તેના એજન્ટને સામાન્ય વિસ્તાર તથા પાર્કિંગની જગ્યામાં જરૂરી મેઈન્ટેનન્સ સેવા પુરી પાડવા માટે પ્રવેશના મર્યાદીત હકક રહેશે તથા એલોટી કબુલ થાય છે કે એસોસીએશન ઓફ એલોટી તથા અથવા તો મેઈન્ટેનન્સ એજન્સીને, અગાઉથી યોગ્ય સુચના આપ્યા બાદ તથા સામાન્ય કામગીરીના સમયમાં (સિવાય કે અનિવાર્ય સંજોગો હોય) કોઈપણ ખામીનું નિરીક્ષણ કરવા માટે યોજના કે સ્કીમમાં પ્રવેશ આપશે.

૧૩. બેઝમેન્ટ તથા સર્વીસનો વપરાશ :

"સનસાઈન હાઈટસ -૨" સ્કીમમાં આવેલ સર્વીસ ક્ષેત્રનો પાર્કિંગ સ્પેસ, વીજળી સબ સ્ટેશન તથા અન્ય સેવા સહીત, ટ્રાન્સફોર્મર, ડી.જી.સેટરૂમ, ભુર્ગભ પાણીના ટાંકા, પમ્પ રૂપ, મેઈનટેનન્સ તથા સર્વીસ રૂમ, અગ્નિ શામક પમ્પ, સાધનો વિગેરે તેમજ મંજૂર થયેલ પ્લાનમાં ઠરાવેલ મર્યાદીત વપરાશ માટે ઉપયોગ થશે. કોઈપણ સંજોગોમાં એલોટીને સર્વીસ એરીયા કોઈપણ રીતે અન્ય વપરાશ માટે પરવાનગી નહીં મળે સિવાય કે જે પાર્કિંગ જગ્યા માટે નક્કી કરી હોય તેનો વપરાશ માત્ર એસોસીએશન ઓફ એલોટી દ્વારા મેઈનટેનન્સ સેવાની સ્થિતિ માટે અનામત રાખવામાં આવશે.

૧૪. ફ્લેટ સંબંધી સામાન્ય પુર્તતા બાબત ::

(એ) ફ્લેટના આંતરીક સમારકામ તથા તેની યોગ્ય સ્થિતિમાં સાચવણી તેના પોતાના ખર્ચે કરશે તથા સંબંધીત સ્થાનીકત સત્તા કે સત્તાધિકારીના નિયમન વિગેરેનો ભંગ નહીં થાય તેની કાળજી લેશે તથા કાયદા કે કોઈ સત્તાધિકારીના નિયમોનું ઉલ્લંઘન થાય તે રીતે બદલાવ કે ફેરફાર અથવા ફ્લેટનો વધારા કરી શકશે નહીં. તેવા ભંગ માટે તે જવાબદાર રહેશે તથા નુકશાની ભરપાઈ કરી આપશે.

એલોટી ફ્લેટમાં કોઈપણ દિવાલ (બહારની તેમજ લોડ બેરીંગ સહીત) ખસેડશે નહીં/દુર નહીં કરે. પ્રમોટર દ્વારા અથવા ત્યારબાદ એસોસીએશન ઓફ એલોટી દ્વારા અથવા એસીસીએશન દ્વારા નિમણુંક કરેલ મેઈનટેનન્સ એજન્સી દ્વારા સ્થાપીત કરેલ વિદ્યુત પ્રથાને અનુરૂપ વીજળી પ્રભારની યોજના તથા વહેંચણી કરશે.

ઉપરોક્ત જણાવેલ કોઈપણ શરતના ભંગના કારણે ઉત્પન્ન થયેલ નુકશાન કે હાની માટે માત્ર એલોટી સંપૂર્ણ જવાબદાર રહેશે.

૧૫. એલોટી દ્વારા કાનુન, જાહેરાત વિગેરેના પાલન બાબત :-

એલોટી પ્રોજેક્ટ સામાન્ય રીતે લાગુ પડતા તમામ કાનુનો, નિયમો, નિયમન, જાહેરાતની તથા આ ખાસ પ્રોજેક્ટ માટે ખાસ બાબતની તમામ જવાબદારી સાથે એલોટી આ એલોટમેન્ટનો કરાર કરે છે. એલોટી આથી બાંધધરી લીએ છે કે આ એપાર્ટમેન્ટ સંબંધીત સક્ષમ સત્તાધિકારી દ્વારા જે

કોઈ જરૂરીયાતો, અધિગ્રહણ તથા માંગણી, સમારકામ વિગેરેની જરૂરીયાત ઉત્પન્ન થાય તે પોતે પોતાના ખર્ચે કરશે.

૧૬. પ્રમોટર ગીરો મુકશે નહીં અથવા બોજો ઉત્પન્ન કરશે નહીં : —

આ પ્રમોટર આ કરારમાં સહી કરે ત્યારબાદ તે ફ્લેટ કે યુનિટ ગીરો મુકશે નહીં અથવા તેના ઉપર કોઈ બોજો ઉત્પન્ન કરશે નહીં અને જો તેવું કોઈ ગીરો કે બોજો કરવામાં આવે તો અમલમાં રહેલ કોઈપણ અધિનિયમમાં ગમે તે મજકુર હોય તે છતાં આવું ગીરો બોજો જેણે આવું ફ્લેટ ખરીદવા કબુલ કરેલ હોય તે એલોટીનો હકક અને હિતને અસરકર્તા રહેશે નહીં.

૧૭. સંબંધીત રાજ્યના એપાર્ટમેન્ટ ઓનરશીપ કાનુન :—

પ્રમોટર એલોટીને ખાત્રી આપે છે કે, આ પ્રોજેક્ટ સંપૂર્ણ રીતે ગુજરાત ઓનરશીપ ફ્લેટ એક્ટ-૧૯૭૩ ને અનુરૂપ છે. પ્રમોટર ગુજરાત ઓનરશીપ ફ્લેટ એક્ટ-૧૯૭૩ હેઠળ લાગુ પડતા વિવિધ કાયદા નિયમનું પાલન કરીને તે દર્શાવેલ છે.

૧૮. બંધનકારક અસર ::—

પ્રમોટર ધ્વારા આ કરાર એલોટીને મોકલી આપવાથી જ્યાં સુધી આ કરાર એલોટી તે કરાર મળ્યાની તારીખથી ૩૦(ત્રીસ) દિવસમાં પેમેન્ટ પ્લાનમાં ઠરાવેલ રકમ સહીત તમામ પરિશિષ્ટ સાથે સહી કરીને પ્રમોટરને પરત કરે નહીં તથા પ્રમોટર ધ્વારા જાણ કર્યાથી સંબંધીત સબ-રજીસ્ટ્રાર સમક્ષ નોંધણી માટે હાજર થાય નહીં ત્યાં સુધી આ કરારમાં પ્રમોટર માટે કોઈ ફરજીયાત બંધન ઉત્પન્ન થયું નથી.

જો એલોટી આ કરાર ૩૦—(ત્રીસ) દિવસમાં આ કરાર સહી કરીને પ્રમોટરને સોંપણી કરવા નિષ્ફળ નિવડે અને /અથવા જ્યાં અને જ્યારે પ્રમોટર ધ્વારા જાણ કર્યેથી સબ રજીસ્ટ્રાર સમક્ષ તેની નોંધણી માટે રજુ થવામાં નિષ્ફળ ત્યારે પ્રમોટર એલોટીને તેની કસુર સુધારવા સુચના (નોટીસ) આપશે, અને જો તેમ એલોટીને મળ્યાની ૧૫(પંદર) દિવસમાં ભુલ સુધારવામાં ન આવે તો એલોટીની અરજીને રદ બાતલ સમજવામાં આવશે તથા એલોટીએ જમા કરેલ તમામ રકમ તે સમયે બુકીંગની રકમ

સહીત એલોટીને કોઈપણ જાતના વ્યાજ કે વળતર સિવાય પરત આપવામાં આવશે.

૧૯. સંપૂર્ણ કરાર ::

આ કરારને તેના પરિશિષ્ટ સહીત આ બાબત સંબંધીત સંપૂર્ણ કરાર તરીકે સ્થાપીત કરવામાં આવે છે. આ પહેલાની તમામ સમજૂતી કોઈ અન્ય કરાર, એલોટમેન્ટ લેટર, પત્ર વ્યવહાર, વ્યવસ્થા મૌખિક અથવા લેખીત જે કાંઈ આ એપાર્ટમેન્ટ બીલ્ડીંગ બાબતમાં પક્ષકારો વચ્ચે કાર્યવાહી થઈ હોય તે જે કાંઈ હોય તે આથી રદ થાય છે.

૨૦. સુધારા કરવાના હકક બન્ને પક્ષકારોની સંમતિથી આ કરારમાં સુધારો થઈ શકશે.

૨૧. આ કરારની જોગવાઈઓ એલોટી તથા ઉત્તરોતર એલોટીને લાગુ પડવા બાબત :-

આથી બન્ને પક્ષકારો વચ્ચે એવી સ્પષ્ટ રીતે સમજવામાં આવે છે તથા કબુલ કરવામાં આવે છે કે અત્રે સમાવિષ્ટ કરેલ તમામ જોગવાઈઓ આ પ્રોજેક્ટ સંબંધીત આ નીચે ઉત્પન્ન થતી તમામ બાંહેધરી જવાબદારીઓ કોઈપણ ઉત્તરોતર ફ્લેટના એલોટીને લાગુ પડશે.તેથી તબદીલીના કિસ્સામાં ઉપરોક્ત કહેલ બાંહેધરીઓ તેમાં ઉદ્દેશ તથા હેતુ માટે ફ્લેટ સાથે જશે.

૨૨. અલગતા બાબત :

આ કરાર હેઠળની કોઈ જોગવાઈ આ કાયદા અથવા તે હેઠળ નિયમો અથવા નિયમન અથવા કોઈપણ લાગુ પડતા કાયદા હેઠળ રદપાત્ર હોય અથવા લાગુ પડી શકે તેમ ન હોય તો કરારની તે જોગવાઈઓ આ કરારના હેતુ માટે વ્યાજબી રીતે સુસંગત હોય તેટલે સુધી સુધારેલ અથવા રદ થયેલ સમજવામાં આવશે તથા કાયદા, નિયમ તથા નિયમનને સુસંગત હોય તેટલે સુધી આ કરારની અન્ય જોગવાઈઓ માન્ય રહેશે અને કરાર સહી કરતે વખતે જે રીતે લાગુ પડવાપાત્ર હોય તે રીતે યોગ્ય રીતે અમલી રહેશે.

૨૩. કરારમાં જ્યાં જ્યાં પ્રમાણસર હિસ્સાના ઉલ્લેખ થયા હોય ત્યાં ગણતરીની પધ્ધતી :

જ્યાં જ્યાં ઠરાવવામાં આવ્યું હોય કે એલોટીએ પ્રોજેક્ટ અન્ય એલોટીઓ સાથે સામાન્ય રીતે ચુકવણું કરવાનું રહેશે, ત્યારે તે તમામ ફલેટના કુલ કારપેટ એરીયાના પ્રમાણસર ભોગવટા અનુસાર એલોટીએ ખર્ચ ભોગવવાનો રહેશે.

૨૪. વધારાની ખાત્રી :—

બન્ને પક્ષકારો કબુલ કરે છે કે, અત્રે નિશ્ચિત કર્યા મુજબ દસ્તાવેજ તથા કાર્યવાહી ઉપરાંત આ કરારની જોગવાઈને અમલમાં મુકવા માટે યોગ્ય રીતે જરૂરી જણાય તેવા અથવા અત્રે વિચારણા કરવામાં આવેલ અથવા આ વ્યવહાર અનુસરીને કોઈ હકક કે તબદીલી કે ઉત્પન્ન થતા હોય તેને બહાલી આપવા કે સંપૂર્ણતા માટે બન્ને પક્ષકારો જરૂરી દસ્તાવેજ સહી કરશે તેનો સ્વીકાર કરશે તથા તે મુજબ જરૂરી દસ્તાવેજની સોંપણી કરવામાં આવશે અથવા અન્ય જરૂરી કાર્યવાહી કરશે.

૨૫. સહી કરવાનું સ્થળ :

પ્રમોટર તથા એલોટી દ્વારા અસર—પરસ સમજૂતી થયા મુજબ આ કરાર પ્રમોટરની કચેરીને અથવા અન્ય સ્થળ પ્રમોટર અથવા તેના અધિકૃત સહી કર્તા દ્વારા સહી થયા પછી અથવા એલોટી દ્વારા તથા પ્રમોટર દ્વારા એક સાથે રહીને સહી કર્યા બાદ તે સબ રજીસ્ટ્રાર કચેરીમાં નોંધણી થયા બાદ જે તે સંપૂર્ણ થશે તથા આ કરાર ગાંધીનગર મુકામે સહી થયેલ સમજવામાં આવશે.

૨૬. નોંધણી :— એલોટી અથવા/અને પ્રમોટર આ કરાર તથા કન્વેયન્સ (વેચાણ દસ્તાવેજ) નોંધણી ધારા હેઠળ નકકી કરેલ સમયમર્યાદામાં સબ રજીસ્ટ્રાર કચેરીમાં નોંધણી માટે રજુ કરવામાં અને પ્રમોટર તે ઓફીસમાં હાજરી આપી સહી કર્યાની કબુલાત આપશે.

૨૭ સુચનાઓ :

આ કરાર ધ્વારા વિચારેલ સુચનાઓ એલોટી તથા પ્રમોટરને તેમના નીચે નિર્દેષ્ટ કરેલ સરનામે રજીસ્ટર ટપાલથી મોકલવામાં આવશે. તો તે યોગ્ય રીતે નોટીસ બજી ગઈ છે. તેમ સમજવામાં આવશે.

(૧) એલોટીનું સરનામું :

રહે.....

(૨) પ્રમોટરનું સરનામું :— શ્રી ક્રિષ્ના ડેવલોપર્સ નામની ભાગીદારી
પેઢી વતી અને તરફથી તેના વહીવટકર્તા
દિપક ચંદ્રલાલ શાહ
રહે. ૪૭૧, સનસાઈન હાઈટસ-૨,
મું. પો. કુડાસણ, તા. જી. ગાંધીનગર.

આ કરાર સહી કર્યા બાદ કોઈના પણ ઉપરોક્ત સરનામામાં ફેરફાર થાય તો એલોટી તથા પ્રમોટરે એકબીજાને તેની જાણ કરવાની રહેશે. તેમાં તે નિષ્ફળ નિવડે તો ઉપરોક્ત સરનામે મોકલવામાં આવેલ પત્ર વ્યવહાર તથા ટપાલો તથા પ્રમોટરને તથા એલોટીને યોગ્ય રીતે મળેલ છે. તેમ સમજવામાં આવશે.

૨૮. સંયુક્ત એલોટી :

જોઈન્ટ એલોટી હોય તેવા કિસ્સામાં પ્રમોટર ધ્વારા જેનું નામ પ્રથમ હોય તેવા એલોટીને તેણે આપેલ હોય તે સરનામે મોકલવામાં આવશે તેમજ તમામ હેતુ તથા ઈરાદા માટે તે તમામ એલોટીને યોગ્ય રીતે મોકલવામાં આવી છે. તેમ સમજવામાં આવશે.

૨૯. સ્ટેમ્પ ડ્યુટી તથા નોંધણી ખર્ચ :—

આ કરાર તથા કન્વેયન્સ યાને વેચાણ દસ્તાવેજની સ્ટેમ્પ ડ્યુટી તથા નોંધણીનો ફી, લીગલ કે વકીલ ફીનો ખર્ચનો એલોટીએ અલગથી તે રકમની ચુકવવાની રહેશે.

૩૦. વિવાદનો ઉકેલ :—

આ કરારની બોલીઓ તથા શરત સંબંધી તથા તેને લગતી અથવા તેમાંથી ઉત્પન્ન થનાર તમામ વિવાદ જેમાં અર્થઘટન, શરતોની માન્યતા તથા સંબંધીત

પક્ષકારોના હકક તથા જવાબદારીઓ વિગેરે બાબત અરસ-પરસ સંમતિથી ઉકેલવામાં આવશે તથા તેમાં નિષ્ફળ નિવડે ત્યારે રીયલ એસ્ટેટ (રેગ્યુલેશન અને ડેવલપમેન્ટ)એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિવેડા અધિકારી ધ્વારા નિકાલ કરવામાં આવશે.

૩૧. શાસન વ્યવસ્થા ::-

આ કરાર હેઠળ પક્ષકારોના ઉત્પન્ન થતા હકક તથા જવાબદારીઓ જે તે સમયે અમલમાં રહેલ ભારત સરકારના કાયદાને અનુસાર સમજવામાં તથા અમલ કરવામાં આવશે.

-:: પરિશિષ્ટ ::-

જત ડીસ્ટ્રીક્ટ સબ-ડીસ્ટ્રીક્ટ ગાંધીનગરના મોજે ગામ કુડાસણની સીમના રેવન્યુ સર્વે નંબર : ૨૮૭/૨ ના બ્લોક નંબર : ૪૭૧ ની હે.આરે.યો.મી. ૦-૭૬-૧૧ વાળી જમીનનો ટી.પી. સ્કીમ નંબર : ૩ માં સમાવેશ થતાં મળેલ ફાઈનલ પ્લોટ નંબર : ૪૨ ની ૪૮૪૭ ચો.મી.વાળી બીન ખેતીની જમીન પર બાંધવામાં આવેલ વાણીજય કમ રહેણાંક સ્કીમ "સનસાઈન હાઈટસ -૨" તરીકે ઓળખાય છે જે બાંધકામ વાળી ઈમારતો પૈકી રહેણાંકના બ્લોક :.....નામાળે આવેલ ફ્લેટ નંબર :..... (.....) વાળી મીલકત કે જેનું કુલ બાંધકામ ક્ષેત્રફળચો.મી.કાર્પેટ એરીયા તથા સદરહુ ફ્લેટના સમગ્ર જમીનમાં વગર વહેંચાયેલ વરાડે પડતા હીસ્સાની આશરે.....ચો.મી.જમીન સહીતની મીલકત..., ફ્લેટ નં.....ખુંટયારની વિગત નીચે મુજબ છે.

પુર્વે :
પશ્ચિમે :
ઉત્તરે :
દક્ષિણે :

એ રીતેના ઉપર જણાવ્યા મુજબના પરિશિષ્ટવાળી મીલકતનો કબજા સીવાયનો વેચાણ બાનાખતનો કરાર આપણે ત્રણેય પક્ષકારોએ પોતાની રાજીખુશીથી તથા અકકલ હોશીયારીથી શુદ્ધ બુદ્ધિપુર્વક, કોઈના કોઈપણ જાતના દાબ-દબાણ વગર મુક્ત સંમતિથી, બીનકેફે હાલતમાં વાંચી, વંચાવી, સમજી, વિચારીને કરેલ છે જે પક્ષકારો તથા આપણા હાલના તથા વખતો વખતના વંશ,વાલી, વારસો,

એસાઈનીઓ, એડમીનીસ્ટ્રેટરો, એકઝીક્યુટરો, ભાગીદારો, અધિકૃત વ્યક્તિઓ
વિગેરે તમામને કબુલ, મંજૂર અને બંધનકર્તા છે અને રહેશે.

આજ તા.....માહે.....સને ૨૦૧૮ ના દિને ગાંધીનગર શહેર મધ્યે.
અત્રે.....મતુ અત્રે.....શાખ
પ્રથમ પક્ષકાર/પ્રમોટર :: સાક્ષીઓ ::
લખી આપનાર ::
વેચાણ આપનારા ::

.....
(મધુબેન તે કાન્તીભાઈ અંબાલાલની
વિધવા તથા મનીષકુમાર કાન્તીભાઈ પટેલ
પોતે જાતે તથા જગાના કર્તા તરીકેના
કુલમુખત્યાર તરીકે દિપક ચંદુલાલ શાહ)

કન્ફર્મીંગ પાર્ટી/વિકાસ કર્તા:: શ્રી કિષ્ના ડેવલોપર્સ નામની ભાગીદારી પેઢી વતી
બીજી તરફવાળા :: અને તરફથી તેના ભાગીદાર અને વહીવટકર્તા

.....
(દિપક ચંદુલાલ શાહ)

// પરિશિષ્ટ-૧ //

(મીલકતનું વર્ણન) (પાર્કીંગ વિગેરે સહીત)

જત ડીસ્ટ્રીક્ટ સબ-ડીસ્ટ્રીક્ટ ગાંધીનગરના મોજે ગામ કુડાસણની સીમના રેવન્યુ સર્વે નંબર : ૨૮૭/૨ ના બ્લોક નંબર : ૪૭૧ ની હે.આરે.યો.મી. ૦-૭૬-૧૧ વાળી જમીનનો ટી.પી. સ્કીમ નંબર : ૩ માં સમાવેશ થતાં મળેલ ફાઈનલ પ્લોટ નંબર : ૪૨ ની ૪૯૪૭ ચો.મી.વાળી વાણિજ્ય કમ રહેણાંક હેતુની બીન ખેતીની જમીન ઉપર ગાંધીનગર શહેરી વિકાસ સત્તા મંડળ દ્વારા મંજૂર કરવામાં આવેલ પ્લાન મુજબ બાંધવામાં આવેલ "સનસાઈન હાઈટસ -૨" તરીકે ઓળખાય છે...,

ગ્રાઉન્ડ ફ્લોરમાં :: કવર્ડ પાર્કિંગ, સીડી, લીફ્ટ તથા પેસેજનું બાંધકામ કરેલ છે.
ફર્સ્ટ ફ્લોરમાં :: લીવીંગરૂમ, ડાયનીંગ, કિંચન/સ્ટોર, વોશ, બે બેડરૂમ, બે ટોઈલેટ, પોર્ચ ટેરેસ એવા ચાર યુનીટ તથા સીડી, લીફ્ટ તથા પેસેજનું બાંધકામ કરેલ છે.

સેકન્ડ ફ્લોરથી
સીકસ્થ ફ્લોરમાં :: લીવીંગરૂમ, ડાયનીંગ, કિંચન/સ્ટોર, વોશ, ત્રણ બેડરૂમ, ત્રણ ટોઈલેટ, પોર્ચ ટેરેસ એવા ચાર યુનીટ તથા સીડી, લીફ્ટ તથા પેસેજનું બાંધકામ કરેલ છે.

ફાઈનલ પ્લોટ નંબર: ૪૨ ના ખુંટચારની વિગત ::—

પૂર્વ ::આવેલ છે.
પશ્ચિમે ::આવેલ છે.
ઉત્તરે ::આવેલ છે.
દક્ષિણે ::આવેલ છે.

(ફલેટનો ફલોર પ્લાન)

જત ડીસ્ટ્રીક્ટ સબ-ડીસ્ટ્રીક્ટ ગાંધીનગરના મોજે ગામ કુડાસણની સીમના રેવન્યુ સર્વે નંબર : ૨૮૭/૨ ના બ્લોક નંબર : ૪૭૧ ની હે.આરે.યો.મી. ૦-૭૬-૧૧ વાળી જમીનનો ટી.પી. સ્કીમ નંબર : ૩ માં સમાવેશ થતાં મળેલ ફાઈનલ પ્લોટ નંબર : ૪૨ ની ૪૯૪૭ ચો.મી.વાળી બીન ખેતીની જમીન પર બાંધવામાં આવેલ વાણીજ્ય ક્રમ રહેણાંક સ્કીમ "સનસાઈન હાઈટસ -૨" તરીકે ઓળખાય છે જે બાંધકામ વાળી ઈમારતો પૈકી રહેણાંકના બ્લોક :.....નામાળે આવેલ ફલેટ નંબર :..... (.....) વાળી મીલકત કે જેનું કુલ બાંધકામ ક્ષેત્રફળચો.મી.કાર્પેટ એરીયા તથા સદરહુ ફલેટના સમગ્ર જમીનમાં વગર વહેંચાયેલ વરાડે પડતા હીસ્સાની આશરેચો.મી.જમીન સહીતની મીલકત....,

ફલેટ નં.....ખુંટયારની વિગત નીચે મુજબ છે.

પુર્વે :

પશ્ચિમે :

ઉત્તરે :

દક્ષિણે :

// એનેક્ષર-૧ //

રેરા હેઠળ નોંધણી પ્રમાણપત્ર

// એનેક્ષર-૨ //

કઉભ'૨)૨'બ્ત્ઃઘ ૬ બ?ભ્દત્ત્મ(યિ(૮
(એપાર્ટમેન્ટના વિગત વર્ણનો અને સુવિધાઓ)

ફ્લેટનો તમામ પ્રકારનો માલ સામાન પ્રમાણભુત ગુણવત્તા પ્રમાણેનો ઉપયોગ થશે. જેમાં.

૧. સ્ટ્રક્ચર : આર.સી.સી.ફ્રેમ સ્ટ્રક્ચર
૨. દરવાજા : પ્લેન ફલ્શ ડોર.
૩. બારી : એલ્યુમીનીયમ સ્લાઈડીંગ બારી.
૪. ફ્લોરીંગ : ૬૦૦ એમએમ×૬૦૦ એમએમ વિટ્રીફાઈડ ટાઈલ્સ.
૫. રસોડું : ગ્રેનાઈટ પ્લેટફોર્મ સ્ટેનલેશ સ્ટીલ શીક સાથે.
૬. પ્લમ્બીંગ : સારી ગુણવત્તાવાળા પાઈપ ફીટીંગ સાથે
૭. ઈલેક્ટ્રીક : સારી ગુણવત્તાવાળા ઈલે.કોપર વાયર તથા સ્વીચીઝ.
૮. લીફ્ટ : સારી ગુણવત્તાવાળા લીફ્ટ.
૯. બાથરૂમ : ગ્લેઝ ટાઈલ્સ,લીન્ટલ લેવલ સુધી સારી ગુણવત્તાવાળા સેનેટરીવેર્સ.
૧૦. પ્લાસ્ટર : બહારની દિવાલો સેન્ડફેઈસ પ્લાસ્ટર,એકસ્ટેરીયર કલર સાથે અંદરની દિવાલોમાં રોગા પ્લાસ્ટર પુટ્ટી ફીનીશ.

ઉપરોક્ત તમામ ફીટીંગ્સ અંગેની વસ્તુઓ જેવી ઈલે.એસેસરીઝ,દરવાજા, એલ્યુમીનીયમ સ્લાઈડીંગ બારી,ફ્લોરીંગ,ગ્લેઝ ટાઈલ્સ,બાથરૂમ તથા સેનેટરી,ફીટીંગ્સ જેવી તમામ વસ્તુઓ સારી ગુણવત્તા વાળી કંપનીની વાપરેલ છે.તથા ચોક્કસ કંપનીની જ વસ્તુઓ વાપરેલ છે.તેવી કોઈ જ બાહેધરી પ્રમોટર આપતા નથી.તદઉપરાંત ફ્લેટમાં સામાન્ય સગવડતા માટે પણ પ્રમાણભુત માલસામાન વાપરવામાં આવેલ છે.

રજીસ્ટ્રેશન એક્ટની કલમ—૩૨(એ) મુજબનું પરિશિષ્ટ

એક તરફવાળા/પ્રમોટર :: વેચાણ આપનાર :: લખી આપનાર ::	ફોટો ::	અંગુઠાનું નિશાન ::
..... (મધુબેન તે કાન્તીભાઈ અંબાલાલની વિધવા તથા મનીષકુમાર કાન્તીભાઈ પટેલ પોતે જાતે તથા જગાના કર્તા તરીકે કુલમુખત્યાર તરીકે દિપક ચંદુલાલ શાહ)		

બીજી તરફવાળા/વિકાસ કર્તા :: કન્ફર્મીંગ પાર્ટી ::	ફોટો ::	અંગુઠાનું નિશાન ::
શ્રી ક્રિષ્ના ડેવલોપર્સ નામની ભાગીદારી પેઢી વતી અને તરફથી તેના ભાગીદાર અને વહીવટકર્તા (દિપક ચંદુલાલ શાહ)		

ત્રીજી તરફવાળા :: વેચાણ લેનાર :: લખાવી લેનાર ::	ફોટો ::	અંગુઠાનું નિશાન ::
..... (.....)		